



MINUTI

Laqgħa tal-Kunsill Lokali Ix-Xagħra

Id-Disa' Legislatura

Laqgħa Numru Tletin (30)

23 ta' April 2026

Il-Kunsill Lokali Ix-Xagħra ltaqa' fl-uffiċċju amministrattiv tiegħu li jinsab fi Triq It-Tigrija. Il-laqgħa tal-kunsill bdiet fil-17.30 ta' filgħaxija.

PREŻENTI:

Victor Curmi- Sindku

Dr. Christian Zammit - Kunsillier

Dr Francienne Muscat- Kunsilliera

Marion Rita Portelli- Kunsilliera

Dr Kevin Cutajar- Kunsillier

Leanne Micallef- Kunsilliera

ASSENTI B'APOLOGIJI (Skont Ordni Permanenti 14A (3):

ASSENTI

Aaron Agius – Viċi Sindku

UFFIĊJAL PREŻENTI:

Heidi Grech – Segretarju Eżekuttiv



30.1 Talba

Intqagħlet talba tal-bidu flimkien. Is-Sindku s-Sur Victor Curmi ippresieda l-laqgħa.

30.2 Qari tal-ittri ta' apologiji;

Il-Viċi Sindku kien assenti għal-laqgħa.

30.3 Kunsiderazzjoni u Approvazzjoni tal-Minuti Nru 28 u 29 (Laqgħa Pubblika) u Skeda ta' Pagamenti 4;

Il-minuti tal-Laqgħa Nru 28 u 29 kif ukoll l-Iskeda ta' pagamenti No 4 ġew iċċirkulati minn qabel mis-Segretarju Eżekuttiv u għaldaqstant ġew meqjusa bħala moqrija.

Dr. Kevin Cutajar talab kjarifika dwar xi pagamenti li ġew imwiegħba mis-Segretarju Eżekuttiv. Il-minuti kif ukoll l-iskeda ta' pagamenti ġew unanimament approvati u ffirmati mis-Sindku u s-Segretarju Eżekuttiv. Għal daqstant dawn huma meqjusa bħala dokumenti uffiċċjali.

30.4 Komunikazzjoni tas-Sindku u twegħbiet għall-mistoqsijiet tal-Kunsilliera;

Is-Sindku Victor Curmi informa lill-membri dwar:

- Din il-Ġimgħa ingħatajna l-proġett li applikajna għalih minn Pjazza għal Pjazza. Konna l-uniku kunsill f'Għawdex li ntgħażel. L-attività se ssir fil-25ta' Lulju.
- Proġett tal-Qaċċa – wara li tlestew iż-żewġ proġetti mill-MGP, issa jmiss li jitkompli l-proġett ta' Mario Aġius li se jsir f'tal-Qaċċa, fix-Xagħra.

17.54 – Is-Sindku Victor Curmi ssospenda l-laqgħa sabiex nilqgħu lill-Perit Edward Scerri tal-Kunsill.

18.32 – Il-laqgħa tkomplet

- Punti li hargħu mil-laqgħa ta' mal-Perit Edward Scerri fejn tah update dwar diversi proġetti.
- Il-Playingfield – Id-dokumenti mitluba ġew sottomessi lill-Project Green flimkien mal-kjarifikazzjonijiet mitluba, żdiedu xi railings mal-water feature kif ukoll ġie inkluz il-belveder fit-triq li tagħti għall-grownd;
- Tah update dwar l-BOQ għal open space ta' hdejn il-Mithna – Stima ta' €92,073;
- Se jkun qed jipprepara Traffic Management għal Triq Ġorf u Triq Mannar;
- Ġew identifikati l-linji sofor fi Triq Marsalforn fejn hafna minnhom diġà huma eżistenti u oħrajn jinsabu quddiem residenzi.
- Spjegazzjoni mill-Perit Edward Scerri dwar it-talba originali tal-Kunsill jiġifieri li sew Triq 28ta' April kif ukoll Triq San Ġużepp isiru f'direzzjoni lejn Pjazza Sant Anton. Il-Perit Edward Scerri spjega li din ma kinitx aċċettata min TM u jrid ikollok blokka li tiġi ċirkulari.



- Resurfacing ta' Triq Masri u Ghajn Qamar huma kompluti u issa baqa Triq San Ġuzepp, Triq il-Knisja u parti minn Triq it-Tigrija.
- Progett ta-CCTV miexi – fil-qrib li nkunu lesti. Baqa problema wahda li hemm fiż-żona tan-Nazzarenu. Il-Kunsilliera Leanne Micallef tkellmet ma Fr. Joe pero' skont hu minn mal-propjeta' taghhom mhux se jkun jista jgħib il-pjazza kollha u għalhekk qed jissuggerixxi li jehel ma ta' Abraham. Is-Sindku Victor Curmi issuggerixxa li jehel fejn suppost jehel għax ma jistax jitwaqqaf il-progett. Qed jissuggerixxi li jehel fejn hu propost u ssir dikjarazzjoni li jekk l-permess tiegħu jkun ser jiġi żviluppat jitneħħa. Huwa ppropona li nimxu għal vot ha tigi deċiza.
- 18.35 – *Il-Kunsilliera Leanne Micallef u Dr. Francienne Muscat ħargu mill-kamra, u s-Sindku ssospenda l-laqgħa.*
- 18.45 – *Il-Kunsilliera daħlu lura fil-kamra u s-Sindku Victor Curmi talab li mmorru għal vot.*
Is-Sindku ressaq mozzjoni li għet sekondata mill-Kunsillier Christian Zammit -

Il-progett se jkompli fejn hu qiegħed u jekk wara li jibda jirrizulta li l-arblu se jkun ta xkiel ma jsib l-ebda diffikulta' li mmexxu l-arblu skont kif jgħidulna l-esperti, kif ikun il-każ.

Il-Kunsillier Dr. Cutajar staqsa għaliex il-Kunsill ma jistenniex aktar pero' s-Sindku Victor Curmi nfurmah li l-progett ma jistax jehel fuq kull haġa.

- 3 voti favur – Sindku Victor Curmi, Dr. Christian Zammit u Marion Portelli.
- 2 kontra – Dr. Kevin Cutajar u Leanne Micallef
- Dr. Francienne Muscat - Astjeniet
- Il-Kunsillier Dr. Kevin Cutajar sqarr li – *'filwaqt li jifhem li l-progett irid isir, fid-dawl tal-fatt li l-Kunsilliera Leanne li tkellmet mas-sid ta' propjeta oħra fin-Nazzarenu ħass li stajna tajna fiit żmien ieħor sabiex nesploraw jekk din l-alternattiva' li qed issemmi Leanne Micallef hix fattibli u għalhekk inħoss li għandi nivvota kontra.'*
- Is-Sindku Victor Curmi wieġeb illi din il-materja kien ilha tigi diskussa matul dawn l-aħhar tlett laqgħat u sfortunatament ir-risposta baqgħat ma waslet qatt. Għalhekk id-deċizzjoni riedet tittiehed.
- Progett ta Resurfacing – ma kienx hemm tibdil – l-ewwel triq għandha tkun Triq Ġnien Imrik
- Progett Calypso – Bgħattna tfakkira lid-DG – Dr. Francienne Muscat talbet kopja ta' din l-imejl.
- Phone box – għadna bla risposta.
- Progett tad-dwal tal-Pjazza – Ma hemmx żviluppi.



- L-problema ta Joseph Refalo – Is-Sindku Victor Curmi informa lill-membri li ltaqa fuq il-post mal-Perit Josmar u r-resident fejn tkellimna flimkien dwar x'jista jsir. Il-Perit Josmar issuggerixxa li jsiru katusi biex jilqgħu l-ilma u se jtina stima tax-xoghlijiet. Din l-istima tiġi pprezentata lill-Kunsill.
- Upgrade ta' Triq Ġorġ Ċini – Il-Perit Johan tkellem mal-WSC u qed nistennew twegiba dwar jekk hemmx bżonn li jinbidlu s-servizzi.
- Proġett ta' Karkar – għadna nistennew risposti- konna tkellimna biex naghmluha bic-cement u l-istess residenti urew it-thassib ta' lejn fejn se jaqleb l-ilma. It-triq trid issir kollha min naħa tl-MGP.
- World cup programm– Intrebaħ minn Ghajnsielem u allura mhux se jkun qed isir fix-Xagħra.
- BCRS – ircivejna twegiba mil-lands fejn ikkonfermaw li ż-żona hija art tal-gvern. L-pass li jmiss hu li rridu mmexxu bl-akkwist mil-Lands. Wara nitolbu l-permess tal-Enemalta, ERA u TM sabiex issir ir-rilokazzjoni. Kien hemm qbil dwar dan.
- Ċentru Ċiviku – Is-Sindku Victor Curmi informa lill-membri li sfortunatament l-proġett għadu wieqaf. Spjega li l-Insurance ma thallsitx minħabba li l-Kunsill qatt ma ġie notifikat biha u l-Perit Leonard Spiteri qabzitu. Il-Kunsillier Kevin Cutajar talab li jiġi skużat jekk se ssir diskussjoni dwar il-Perit Spiteri. Is-Sindku Victor Curmi qal li flimkien mas-Segretarju Eżekuttiv nżammet laqgħa mal-Perit Spiteri fejn ingibdet l-attenzjoni għal dawn in-nuqqasijiet. Is-Sindku informa lill-membri li trid issir ukoll ic-*Change of applicant* għaliex preżentament l-permess qiegħed fuq l-Viċi Sindku Aaron Aġuis u għandha ssir fuq is-Segretarju Eżekuttiv. Kien hemm qbil dwar dan.
- Fig festival – Se jsir meeting mal-Organizzatur l-Ġimgha d-dieħla u se jsir kollox kif diġa maqbul fil-laqgħat preċedenti.
- Minn din il-ġimgha beda jkollna servizz tal-knis, sweeper mechanised fit-toroq li tidderegihom is-Seg. Eżekuttiv.
- Pjazza- gheluq – ssuggerixxa li tinghalaq mil-4 ta' Lulju wara t-20.30 sal-00.00. Nibdew xahar ta' Lulju u nergħu niddiskutu xahar ta' Lulju. Tal-linja tithalla tghaddi.

Mistoqsijiet mill-Kunsilliera Leanne Micallef dwar:

- First Aid course – tkellmet ma Mark – numru ta nies sa 20- sessions 3. Tagħmel poster. Bħala post isir fil-muzew tas-subien. Kien hemm qbil dwar dan.
- Fakkret biex isiru t-toqob tal-bandalori
- Talbet għal-lista tal-għaqdiet li ser jinghataw tifikira f'Jum ix-Xagħra – Inghatat kopja mis-SE.



- Staqsiet jekk saritx l-objection dwar il-PA ta' Karkanja tan-Nazzarenu – L-objection saret.
- Staqsiet ghal-update dwar Triq Karkar – Update inghata mis-Sindku aktar il-fuq.
- Ressqet ilment dwar periklu fil-playingfield- dwar jekk tistax issir barrier jew bush. Is-Sindku semma li jidher li dak hu passagg li thallha miftuh apposta u jwasslek ghal bankina. Se jiehu hsieb li jiçcekja dwaru.
- Fakkret f'tabella ta' Triq San Marzjan li ghandha bzonn tinbidel.

Mistoqsijiet mill-Kunsilliera Marion Portelli:

- Staqsiet ghal update dwar l-ispazji għall-istabilliment fil-Pjazza, jekk sirniex nafu min jiehu hsiebhom. Is-SE infurmata li ma rċevitx korrispondenza aktar għajr dik li prezentat fl-aħħar laqgħa.
- Staqsiet ukoll dwar żvilupp fuq ir-roundabout li kellha ssir x'hin titla minn ta' Frenċ – Is-Se infurmata li dawn ġew approvati minn TM u ser isiru fil-ġimghat li ġejjin.

Il-Kunsilliera Marion Portelli ghamlet ukoll dawn il-mistoqsijiet li għalihom kien diġà għamel referenza is-Sindku f'punt numru 30.4 u allura ma reġghux inqraw.

- BCRS
- CCTV camera
- Traffic Management – Triq 28ta' April 1688

Mistoqsijiet mill-Kunsilliera Dr. Francienne Muscat dwar:

- Tat update dwar il-Clean Up li nżammet fil-15ta' April, mill-istudenti tar-raba' u s-sitt sena – Kienet suċċess- telgħa post fuq il-paġna soċjali tal-Kunsill.
- Hsara fi Triq Ġnien Imrik – Is-Sindku Victor Curmi wieġeb li għadna nistennew risposta mill-Perit Godwin Sultana.
- Talbet għal update dwar id-Dahla tax-Xagħra – Is-Sindku wieġeb li qed nistennew id-DNO għal Merħba Xagħra.
- Talbet għal update dwar ix-xogħolijiet u timeframes fi Triq Rabat/Marsalforn – Kien hemm qbil li jintalbu lill-MGP.
- Risposta dwar it-Talba għal-Laqqha ma' MGP magħmulha xhur ilu – Għadna nistennew data, intbghatet reminder.

Il-Kunsilliera Dr. Francienne Muscat ghamlet ukoll dawn il-mistoqsijiet li għalihom kien diġà għamel referenza is-Sindku f'punt numru 30.4 u allura ma reġghux inqraw.

- Triq Karkar
- Toroq li qed isiru minn EneMalta



- Telephone Box
- Wires u trinek fil-pjazza
- Centru Ċiviku
- Bandli
- BCRS
- Masterplan ghar-Ramla - timeframes
- Progett Mithna - Gnien u Ċangatturi
- Sqaq in-Nenus u Triq Ghonqa
- Triq Pergola - rural funds
- Calypso
- Traffic Managements
- Resurfacing ta' 2km minn MGP
- Xoghlijiet - Joseph Refalo

30.5 Kunsiderazzjoni ta' xoghol mill-Minuti precedenti

Il-Kunsillier Dr. Kevin Cutajar staqsa għal żvilupp dwar l-speed hump ta' Triq Mannar. Is-Segretarju Eżekuttiv wiegħbet li qed nistenna għall-approvazzjoni ta' Transport Malta. Staqsa wkoll dwar id-disabled parkings tar-Ramla – Is-Sindku infurmah li dawk se jkunu parti mill-Masterplan tar-Ramla.

30.6 Gheluq tal-Pjazza Vitorja matul ix-xhur tas-Sajf

Is-Segretarju Eżekuttiv ipprezentat il-kwotazzjoni ta' Transport Malta għas-servizz tal-uffiċċjali. Is-Sindku Victor Curmi ssuġġerixxa li għalissa nibdew bl-gheluq tal-Pjazza s-Sibtijiet ta' matul ix-xahar ta' Lulju. Kien hemm qbil li l-Pjazza tinghalaq għat-traffiku kull nhar ta' Sibt bejn l-4ta' Lulju u t-30ta' Lulju bejn it-20.30 u 00.00.

30.7 Skemi mahruġa mid-Dipartiment tal-Gvern Lokali SPI.SCI.02.2026 u SPI.SCI.03.26

Is-Segretarju Eżekuttiv ipprezentat l-iskemi msemija. Kien hemm qbil sabiex napplikaw għal

- Skema SPI.SCI.02.2026 sabiex tittella l-attività 'Clean Up billi jsir tindif ta' żewġ Belveders fi Triq Gajdoru. L-Attività tittella nhar is-26ta' Settembru 2026. Għalhekk fuq proponiment tas-Sindku Victor Curmi li giet sekondata mill-Kunsillier Christian Zammit, giet approvata r-riżoluzzjoni numru 04/2026 sabiex tiġi sottomessa tali applikazzjoni.

- Skema SPI.SCI.03.2026 – Is-Sindku Victor Curmi ppropona li din is-sena ssir attività tal-Milied differenti u ssuġġerixxa li tittella' attività li fiha ninvolve hafna lit-tfal bħal ma huma kuncerti u żfin tat-tfal. Kien hemm qbil ma dan u din l-attività għandha ssir nhar is-Sibt, 12ta' Diċembru 2026 mill-16.00 l-quddiem.



Ġiet diskussa wkoll Skema SPI/SCI/06/2026 – Il-Kunsillier Kevin Cutajar staqsa jekk is-suggeriment tiegħu li kien għaddih lill-membri b'imejl hemmx qbil fuqhu. Hu spjega li jixtieq li l-bankini fix-Xagħra jsiru aktar aċċessibbli u allura jsir proġett pilota u nirrangaw flit il-bankini. Is-Sindku Victor Curmi ppropona li jsir landscaping f'żona tal-Kunsill f'parti minn Triq Sruġ, l-Belveder fejn kienu tal-boċċi. Il-Kunsilliera Francienne Muscat semmiet li nistghu nsibu fondi ohra biex isir il-Belveder u fakkret li l-Ministru għal Għawdex kien talab lill-Kunsilli sabiex jidentifikaw żoni fejn jistgħu jsiru Belvedere min naħa tiegħu. Ġie deċiż li din l-iskema terġa titla fuq l-aġenda li jmiss. Il-Kunsilliera Dr. Muscat talbet li nitolbu l-Perit Edward Scerri sabiex jgħidilna kemm jiġi jiswa studju tal-bankini.

30.8 Traffic Management – Triq 28ta' April 1688

Is-Sindku Victor Curmi qal li l-Perit Edward Scerri spjega aktar kmieni f'din il-laqgħa u Transport Malta bagħtulna l-approvazzjoni tagħhom bil-miktub u għalhekk il-Kunsill irid jiddeċiedi. Il-Kunsilliera Leanne Micallef ssuġġeriet li niltaqgħu ma Transport Malta filwaqt li s-Sindku Victor Curmi ssuġġerixxa li nimxu għal vot. Il-Kunsillier Dr Christian Zammit issuġġerixxa li din il-materja tiġi deċiża llum għaliex il-Kunsill ilu sitt xhur għaddej fuqha. Il-Kunsilliera Dr. Francienne Muscat qalet li l-Kunsill għandu jmur għal Plan B kif kien ġie deċiż fil-laqgħa li saret f'Novembru. Is-Sindku Victor Curmi qal li ma kien ebda Plan B. Il-Kunsilliera Muscat kompliet li ma sarx dak li originarjament ġie miftiehem. Il-Kunsillier Dr. Kevin Cutajar talab għal sospensjoni u s-Sindku Victor Curmi fakkar li hu biss jista jissospendi l-laqgħa u għalhekk is-Sindku ssospenda l-laqgħa għal minuta.

19.53 Il-laqgħa tkompliet.

Is-Sindku Victor Curmi ressaq mozzjoni li ġiet sekondata mill-Kunsilliera Marion Portelli:

Triq 28 ta' April tiġi one way bil-kontra ċioe li minn ġol-Pjazza Vitorja tgħaddi għal Pjazza Sant Anton u minn Pjazza Sant Anton ma tistax tiġi lura għal Pjazza Vitorja.

Dawk favur – 3voti – Dr. Christian Zammit, Marion Portelli u Sindku Victor Curmi.

Dawk kontra – Dr. Kevin Cutajar, Leanne Micallef, Dr. Francienne Muscat.

Dr. Francienne Muscat qalet :

‘Qegħdin nopponu għal din il-mozzjoni għaliex nemmnu li b’dan it-tibdil se jkun qed jintefa aktar traffiku għal fuq it-toroq, Triq San Ġuzepp u Triq l-Ispira. B’dana li nofs ir-raħal tax-Xagħra u ċioe mill-knisja l-isfel issa se jkun kostrett li jgħaddi minn triq waħda sabiex ikollu aċċess għall-Pjazza, liema triq ma tiflaħx għal daqstant traffiku. Dan ifisser li r-residenti tat-toroq triq Jannar, Triq Liberat Grech, Triq Ġnien Imrik ,



Triq Sruġ, Kortoll, Toroq tal-plots, Triq Ghar ta' Xerri, Triq Ġuzeppi Bajada, Triq Sant Anton, Triq 28ta' April se jkollhom kollha juzaw Triq Spira sabiex imorru l-Pjazza. Jiġi mfakkar li din il-proposta tmur kontra il-Masterplan li kien ġie ikkommissjonat mill-Kunsill Lokali fil-legislatura preċedenti.'

Il-Kunsillier Dr. Kevin Cutajar stqarr li:

'Qed nivvota kontra din il-mozzjoni għal dak li qalet il-Kunsilliera Francienne Muscat kif ukoll għaliex Transport Malta la qiset biżżejjed u lanqas tidher li fehmet il-proposti alternattivi tal-Kunsill u apparti hekk issa ser tiġi implimentata deżizzjoni kif proposta f'din il-mozzjoni mingħajr konsultazzjoni man-nies u mingħajr ma sar studju.'

Il-mozzjoni għaddiet bil-casting vote tas-Sindku Victor Curmi.

30.9 Qari tal-Korrispondenza u lmenti mir-residenti;

- Talba għall-kollaborazzjoni sabiex l-Għaqda Folklor Xagħri jagħtu kontribut f'Barcellona. Qed jitlobu li nkopru l-ispejjeż tat-trasport lejn l-ajruport. Kien hemm qbil dwar dan.

- Il-kors tal-ikel u helu tradizzjonali lokali fix-Xagħra bħala parti mis-sena ta' Gastronomija b'finanzjament mir-Reġjun Għawdex se jsir fix-Xagħra bejn id-9ta' Mejju u 23ta' Mejju.

- Korrispondenza mingħand Melita plc dwar upgrade fil-faċiltajiet u strutturi tal-Melita fil-lokalita' tax-Xagħra. Ġew ipprezentati r-ritratti u l-postijiet ta' fejn huwa proġettat it-tibdil. Il-Kunsill ma laqgħax din it-talba. Dr. Kevin Cutajar iddikjara li mhux se jaċċetta li l-Kunsill jiġi maqbuż. ** minnabba li paeti mix-xogħolijiet kienet se jkenu fuq il-bankni PL*

- Servizz ta' sweepers mill-MGP fil-lokalita' tax-Xagħra – Irċivejna Skeda u l-isweeper se tkun ix-Xagħra darba fil-ġimgħa.

- Thabbir tar-riżultat ta' Espressjoni ta' Interess – Minn Pjazza għal Pjazza. Il-Kunsill tax-Xagħra kien wiehed minn 15-il lokalita' magħzula ta' fejn se ssir din l-attività fl-edizzjoni ta' din is-sena.

- Skema Bicycle racks mill-GRDA- Korrispondenza li giet ċirkulata lill-membri permess ta' imejli dwar postijiet oħra li ntgħażlu. Kien hemm qbil li jsiru fil-postijiet indikati fl-istess imejl.

- Korrispondenza mil-Lands dwar l-applikazzjonijiet tagħna dwar:

Sqaqin fi Vjal it-8ta' Settembru – Dawn huma pubbliċi u għalhekk giet sottomessa l-applikazzjoni tagħna lil-Kumitat tal-Ismijiet tat-toroq sabiex dawn jissemmew Sqaq numru 1 u Sqaq numru 2, kif kie ġie maqbul fil-laqgħat preċedenti.



Site fiż-żona tat-Tafla – Konferma li huma propjetà tal-Gvern.

GAGF launch – Measure 2 – ‘Youth Entrepreneurship in Gozo – Taking ideas to the Marketplace.’ Din il-korrispondenza intbġhatet lill-membri kollha.

-Ittra minghand żewġ residenti fi Triq il-Ġebbla ta' Sansuna fejn qed jitolbu li l-Kunsill jnaqqas mill-parkeġġ fiż-żona.

- follow up għal imejl dwar il-Line Dancing – siegħa kull session – qbil li naraw l-interess li jkun hemm.

- talba għal sinjali sofor fi Triq l-Ghejjun – qbil li dawn isiru.

- Ogġezzjoni fuq PA/01721/26 ġiet sottomessa lil PA f'isem il-Kunsill.

- Talba biex jehlu dog Signs fi Triq Mannar – naraw ma fejn tista tehel.

- Ġiet approvata l-istima tal-Accountant tal-Kunsill sabiex jassisti biex isir il-mapping għac-Chart of Accounts il-ġdida kif mitlub mid-Dipartiment tal-Gvern Lokali. L-istima hija ta' € 1450 plus Vat. Kien hemm qbil dwar dan.

- Charging Pillars- Ġie diskuss l-post ta' fejn għandha ssir – Pjazza tal-Kortoll. Sar qbil li dawn ic-charging pillars għandhom jitpoġġew fi Triq Sruġ faċċata ta' fejn joqgħod il-Perit Johan Camilleri.

- Allegrija – kumpanija toffri sensory areas għat-tfal - €40/siegħa.- Qbil li noffru zona fl-attivitajiet tal-Kunsill.

- Ġie ppreżentat r-rapport ta' evalwazzjoni– Tender 01/2026 – Maintenance ta' ġnien fi Triq il-Mithna – Il-Kunsill irċieva żewġ offerti u r-rapport irrakkomanda l-offerta' ta' 1565 Contracting Ltd għal prezz ta' €14,594 Vat eskluż.

- Dr. Kevin Cutajar informa l-membri li fil-laqgħa ta' mal-Pulizija tal-Kommunita' rġejna ġejna mfakkra biex isir it-tabella 30 (speed) fi Triq 8 ta' Settembru. Ġie diskuss jekk jistgħux jehlu fuq il-kurduna tal-bankini pero' s-Sindku Victor Curmi jemmen li dawn jiġu perikolużi u jkun aħjar jekk niehdu parir fuqhom. Kien hemm qbil li nistaqsu lil Transport Malta biex jindikaw fejn għandhom jehlu.



30.10 Tmiem il-laqgħa u data tas-seduta li jmiss

Il-laqgħa ntemmet fit-21.45pm u giet aggornata għat-Tlieta, 28 ta' ^{Mejju} April 2026 ^{għan} fis-17.30pm.

Konfermati illum 28 ta' Mejju 2026.

IFFIRMATA

Victor Curmi
Sindku

IFFIRMATA

Heidi Grech
Segretarju Eżekuttiv